

# تزاویہ کے آئمہ مسائل

## اور اُس کی بین رکعات کا ثبوت

حضرت ابوالثَّافِی عَبْدُ الرَّوْفَ صَاحِبِ السَّعْدِ

تلخیع کی بین رکعات  
 تزاویہ میں تراویح کی بین رکعات  
 تزاویہ میں نماذج کی کل امامت  
 تزاویہ میں دارالسی رشیہ کی امامت  
 تزاویہ پڑھانے پر پندرہ نینا  
 تزاویہ میں شعلی رشیہ کا فریست  
 تزاویہ کی بین رکعات میں شرکت کے سائیں  
 تزاویہ کی بین رکعات  
 تزاویہ کی بین رکعات

میمن اسلامیک پبلیشنرز

DifaSahabah.com

جملہ حقوق محفوظ ہیں  
 مولانا مفتی عبد الرؤف حب سکھری ظالم  
 میمن اسلامک پبلیشورز ۱۸۸ / ایاقت آباد کراچی  
 دلی اللہ میمن - فون ۴۹۲۵۷۲۷  
 ۱۲ روپے

تألیف	
ناشر	
باہتمام	
قیمت	

## ملنے کے پتے

- و میمن اسلامک پبلیشورز - ایاقت آباد ۱/۱۸۸ کراچی
- و ادارہ اسلامیات - ۱۹۰ انارکلی لاہور
- و دارالاشاعت - اردو بازار کراچی
- و مکتبہ دارالعلوم کراچی ۱۳۲
- و ادارۃ المعارف - دارالعلوم کراچی ۱۳۰
- و مکتبۃ العارفی - ستیانہ روڈ فیصل آباد

## فہرست مضمایں

۵	..... تراویح کی بیس (۲۰) رکعات ہیں	○
۷	..... تراویح کی بیس (۲۰) رکعات ہونے پر چند دلائل	○
۱۱	..... تراویح کا وقت	○
۱۲	..... تراویح کی نیت	○
۱۳	..... تراویح میں پورا قرآن کریم پڑھنا	○
۱۴	..... ایک یا تین یا سات راتوں میں قرآن کریم ختم کرنا	○
۱۵	..... تراویح میں عورتوں کی جماعت	○
۱۷	..... تراویح میں نابالغ بچے کی امامت	○
۱۶	..... تراویح میں جماعت کا حکم	○
۱۹	..... تراویح میں ڈاڑھی منڈے کی امامت	○
۲۱	..... تراویح پڑھانے کی اجرت	○
۲۲	..... تراویح کے لئے اجرت پر امام مقرر کرنا	○
۲۳	..... ہر چار رکعت پر جلسہ استراحت اس کی دعا	○
۲۴	..... جلسہ استراحت میں زور سے درود پڑھنا	○
۲۵	..... شفعہ کے کہتے ہیں؟	○
۲۶	..... ایک سلام سے بیس (۲۰) تراویح پڑھنا	○
۲۷	..... تراویح عشاء کے تابع ہیں	○

اکیلے عشاء کے فرض پڑھنے والے کامجاعت سے ..... ○

- ۲۶ ..... وتر پڑھنا یا پڑھانا ○
- ۲۷ ..... ابتداء تراویح کے وقت لوگوں کا بیٹھنے رہنا ○
- ۲۸ ..... تراویح پورے ماہ پڑھناستہ ہیں ○
- ۲۹ ..... رکعات تراویح میں شبہ کے مسائل ○
- ۳۰ ..... تراویح میں رکعت یا قعدہ کا بھولنا ○
- ۳۱ ..... تراویح میں غلطی بتانے کا طریقہ ○
- ۳۲ ..... بلاعذر تراویح بیٹھ کر پڑھنا ○
- ۳۳ ..... جماعت تراویح میں شرکت کے مسائل ○
- ۳۴ ..... تین مسئلے ○
- ۳۵ ..... تراویح کی قضاء نہیں ہے ○
- ۳۶ ..... تراویح میں سجدہ تلاوت کے احکام ○

**DifaSahabah.com**

\*\*\*\*\*

# DifaSahabah.com

## تراتع کے اہم مسائل

اور

## اس کی بیس رکعات کا ثبوت

الْحَمْدُ لِلّٰهِ وَسَلَامٌ عَلٰى عِبَادِهِ الَّذِينَ أُصْطَفَى

### تراتع کی بیس (۲۰) رکعات ہیں

سوال ← تراتع کی شرعی حیثیت کیا ہے؟ اس کی کتنی رکعات ہیں؟ کیا حضور اقدس صلی اللہ علیہ وسلم سے تراتع کا کوئی ثبوت ہے؟ اگر ہے تو کتنی رکعات؟

ہمارے یہاں لوگ کہتے ہیں کہ تراتع کی نماز صرف آٹھ رکعات

ہیں، بیس رکعات کا کوئی ثبوت نہیں ہے، اس سے عوام میں بڑا خلجان ہے۔ برائے کرم آپ واضح دلائل کے ساتھ قرآن و سنت کی روشنی میں صحیح صورت حال متعین فرمائیں تاکہ ہماری پریشانی دور ہو اور راہ صواب ہم پر کھل جائے اور پھر اطمینان سے اس پر عمل پیرا ہو جائیں۔

**جواب ۳۰** تراویح سنت مؤکدہ ہیں اور مردو عورت دونوں کے لئے حکم ایک ہی ہے۔ اور تراویح کی بیس رکعات ہیں، اور یہ بیس رکعات سرکار دو عالم صلی اللہ علیہ وسلم اور صحابہ کرام رضی اللہ تعالیٰ عنہم سے ثابت ہیں۔ اسی لئے حضرات تابعین، انہمہ مجتہدین حضرت امام اعظم امام ابوحنیفہ حضرت امام شافعی حضرت امام احمد بن حنبل کے نزدیک تراویح کی بیس (۲۰) رکعات ہیں اور حضرت امام مالک رضی اللہ علیہ کے ایک قول کے مطابق بھی تراویح کی بیس (۲۰) رکعات ہیں۔ ان چاروں برحق اماموں نے بیس (۲۰) سے کم تراویح کو اختیار نہیں فرمایا۔ یہی جسم، کا قول ہے اور آج تک مشرق سے مغرب تک پوری دنیا میں اسی پر امت مسلمہ کا عمل ہے، آج کل بھی مسجد الحرام مکہ مکرہ میں اور مسجد نبوی (صلی اللہ علیہ وسلم) مدینہ منورہ میں تراویح کی بیس (۲۰) رکعات ہوتی ہیں۔ آٹھ رکعات تراویح پر عمل کرنے والے بہت اقلیت میں ہیں اور غلطی پر ہیں کیونکہ جن روایات میں آٹھ رکعات کا ذکر ہے، اس سے تجدید کی نماز مراد ہے، تراویح کی نماز مراد نہیں۔ اور یہ دونوں نمازوں الگ الگ ہیں۔

## تراویح کی بیس (۲۰) رکعات ہونے پر چند دلائل

﴿عَنْ أَبْنَى عَبَّاسِ رَضِيَ اللَّهُ تَعَالَى عَنْهُ أَنَّ رَسُولَ

اللهِ صَلَّى اللهُ عَلَيْهِ وَسَلَّمَ كَانَ يَصْلَى فِي رَمَضَانَ

عَشْرِينَ رُكُعاً وَالْوُثْرَ﴾ (رواہ ابن ابی شیبہ فی مصنفہ)

”حضرت ابن عباس رضی اللہ تعالیٰ عنہ سے روایت ہے کہ رمضان المبارک میں سرکار دو عالم صلی اللہ علیہ وسلم و تراویح بیس رکعات (تراویح) پڑھا کرتے تھے۔“

فائدہ ♦ اس روایت کو ابن ابی شیبہ نے اپنی مصنف میں، عبد بن حمید نے اپنی مند میں، طبرانی نے مجھم کبیر میں، یہوقی نے اپنی سنن میں، اور امام بغوی نے ”مسانع النہ“ میں تحریر فرمایا ہے۔ اس حدیث مرفوع کے تمام راوی ثقہ ہیں سوائے ابراہیم بن عثمان کے، لیکن محض ایک راوی کی وجہ سے جبکہ بعض سے اس کی توثیق بھی منتقل ہے، بالکل نظر انداز کرنا صحیح نہیں۔ علاوہ اس کے بہت سے آثار قویٰ اور تعامل صحابہ سے اس کی تائید ہوتی ہے۔ جس سے اس کا یہ معمولی سا ضعف بھی دور ہو جاتا ہے اور اس مسئلہ میں اس سے استدلال کرنا یقیناً درست اور صحیح ہے۔

(اعلای السنن صفحہ ۱ جلد ۷ بتصرف)

﴿عَنْ يَزِيدِ بْنِ زُؤْمَانَ أَنَّهُ قَالَ النَّاسُ يَقُولُونَ مُؤْمِنٌ فِي

زمان عمر بن الخطاب رضي الله تعالى عنه فی

رمضان ثلث وعشرين رکعة ﴿﴾

(رواہ مالک واسناده مرسل قوی)

”حضرت یزید بن رومان رحمۃ اللہ علیہ فرماتے ہیں کہ  
حضرت عمر بن الخطاب رضی اللہ تعالیٰ عنہ کے زمانہ  
میں لوگ رمضان میں بیس رکعات (تراویح) اور تین  
رکعات پڑھا کرتے تھے۔“

﴿ عن يحيى بن سعيد أن عمر بن الخطاب أمر

رجالاً يصلّى بهم عشرين رکعة ﴿﴾

(رواہ ابویکر بن ابی شیبہ فی مصنفہ واسناده قوی مرسل)

”حضرت یحییٰ بن سعید رحمۃ اللہ علیہ سے روایت ہے  
کہ حضرت عمر بن الخطاب رضی اللہ تعالیٰ عنہ نے  
ایک شخص کو حکم دیا کہ وہ لوگوں کو بیس رکعات  
(تراویح) پڑھائے۔“

﴿ وَعَنْ عَبْدِ الْعَزِيزِ بْنِ رَفِيعٍ قَالَ، كَانَ أَبْنَى بْنَ

کعب رضی الله تعالى عنه يصلی بالناس فی

رمضان بالمدینة عشرين رکعة ویویز ثلث

(الخرجه ابویکر بن ابی شیبہ فی مصنفہ واسناده حسن)

”حضرت عبد العزیز بن رفیع رحمۃ اللہ علیہ فرماتے ہیں

کہ رمضان المبارک میں مدینہ منورہ میں حضرت ابی بن کعب رضی اللہ تعالیٰ عنہ لوگوں کو بیس رکعات (تراویح) اور تین رکعت و تر پڑھایا کرتے تھے۔

(عَنْ عَطَاءِ بْنِ السَّائبِ عَنْ عَبْدِ الرَّحْمَنِ السَّلْمَى عَنْ عَلَى رَضِيَ اللَّهُ تَعَالَى عَنْهُ قَالَ دَعَا الْقَرَاءَ فِي رَمَضَانَ فَأَمْرَمْتُهُمْ بِرَجْلَائِصِلَى بِالنَّاسِ عَشْرَيْنَ رُكُعَةً قَالَ وَكَانَ عَلَى رَضِيَ اللَّهُ تَعَالَى عَنْهُ نِوْتَرِبِهِمُ الْخَ)

(السنن الکبری اللبیھی صفحہ ۱۶، کتاب الصلة حلد دوم)

”حضرت علی رضی اللہ تعالیٰ عنہ نے رمضان المبارک میں قراء کو بلا یا، پھر ان میں سے ایک قاری کو حکم دیا کہ وہ لوگوں کو بیس رکعات تراویح پڑھائے۔ راوی کامنا ہے کہ وتر حضرت علی رضی اللہ تعالیٰ عنہ خود پڑھایا کرتے تھے۔“

فائدہ ♦ ان روایتوں اور دیگر تصریحات سے ثابت ہوا کہ حضرت عمر، حضرت عثمان اور حضرت علی رضی اللہ تعالیٰ عنہم اجمعین کے زمانہ میں بھی بیس رکعات تراویح پڑھی جاتی تھیں۔

علامہ ابن قدامہ رحمۃ اللہ علیہ نے اپنی کتاب ”المغی“ میں بڑے

دکش انداز سے میں رکعات تراویح پڑھنے کے پس منظر کو اس طرح ذکر فرمایا ہے کہ تراویح کی میں رکعات ہیں اور یہ سنت مؤکدہ ہیں۔ سب سے پہلے حضور اکرم صلی اللہ علیہ وسلم نے ان کا آغاز فرمایا، دو یا تین شب آپ نے ان کی باقاعدہ جماعت فرمائی، پھر جب آپ نے اس کے بارے میں حضرات صحابہ کرام رضی اللہ تعالیٰ عنہم کا انتہائی شوق و جذبہ دیکھا تو آپ کو اندیشہ ہوا کہ کہیں یہ نماز تراویح امت پر فرض نہ ہو جائے، اس لئے آپ نے اس کی جماعت ترک فرمادی، اور حضرات صحابہ کرام انفرادی طور پر تراویح پڑھتے رہے، یہاں تک کہ حضرت فاروق اعظم رضی اللہ تعالیٰ عنہ کا دور آگیا، آپ انتہائی غور و فکر کے بعد اس نتیجہ پر پہنچے کہ حضور اکرم صلی اللہ علیہ وسلم کے وصال کے بعد اب ان کی فرضیت کا کوئی امکان نہیں، لہذا اسے پھر جماعت کے ساتھ ادا کرنا چاہئے۔ بالآخر آپ نے اس کا فیصلہ فرمالیا، اور حضرت ابی بن کعب رضی اللہ تعالیٰ عنہ کو تراویح کی امامت پر مقرر فرمایا اور حضرات صحابہ میں سے کسی نے آپ کے اس فیصلہ کی نکیر نہیں فرمائی، بلکہ بخوبی اس پر عمل شروع کر دیا۔ اور روایات صحیحہ سے ثابت ہے کہ حضرت فاروق اعظم رضی اللہ تعالیٰ عنہ نے حضرت ابی بن کعب رضی اللہ تعالیٰ عنہ کو میں رکعات پڑھنے کا حکم فرمایا تھا، صحابہ کرام حضرت فاروق اعظم رضی اللہ تعالیٰ عنہ کے دور میں میں رکعات تراویح پڑھتے تھے، اسی پر تمام صحابہ کرام رضی اللہ تعالیٰ عنہم کا اجماع ہو گیا۔ اور ”اجماع“ خود مستقل جلت شرعیہ ہے۔ اس لئے میں رکعات تراویح کے ثبوت میں کوئی شک و شبہ نہیں ہے، یہی راہ حق ہے اور

اس کو چھوڑنا گراہی ہے۔

(المغنی صفحہ ۹۹ جلد ا بزرگ)

## تراؤتھ کا وقت

**سوال** ← تراویح کا وقت عشاء کے فرضوں سے پہلے ہے یا بعد میں؟ اگر کوئی شخص فرضوں سے پہلے تراویح پڑھ لے اور بعد میں عشاء کے فرض ادا کرے تو کیا اس کی تراویح درست ہو جائیں گی، نیز تراویح کا وقت کب تک باقی رہتا ہے؟

**جواب** ← نماز تراویح کا وقت عشاء کے فرضوں کے بعد شروع ہوتا ہے اور صبح صادق تک رہتا ہے۔ نماز عشاء سے پہلے اگر تراویح پڑھی جائیں گی تو اس کا شمار تراویح میں نہ ہو گا۔ فرضوں کے بعد تراویح دوبارہ پڑھنی ہوں گی۔ (فتاویٰ محمودیہ بحوالہ ریفار صفحہ ۳۷ جلد ا و لاختیار صفحہ ۶۹ جلد ا)

**سوال** ← تراویح اور وتر سب پڑھ لینے کے بعد معلوم ہوا کہ امام یا منفرد کو عشاء کے فرض میں کچھ سو ہو گیا تھا جس کی وجہ سے عشاء کی نماز نہیں ہوئی تھی تو کیا صرف عشاء کے فرض لوٹائیں گے یا عشاء کے فرض کے ساتھ ساتھ تراویح اور وتر سب دوبارہ پڑھنے ہوں گے؟

**جواب** ← تراویح عشاء کے تابع ہیں لہذا جیسے اگر کوئی شخص عشاء سے پہلے تراویح پڑھ لے تو تراویح نہیں ہوں گی۔ اسی طرح اگر عشاء کے فرض فاسد ہو جائیں اور منفرد یا امام تراویح پڑھ چکا ہے تو فرضوں کے

لوٹانے کے ساتھ تراویح بھی لوٹائی جائیں گی خواہ تراویح تمام پڑھ چکا ہو  
یا بعض، البتہ وتر کے لوٹانے کی ضرورت نہیں ۔ کیونکہ وہ  
عشاء کے تابع نہیں ہیں۔ (ہندیہ و بکیری)

### تراویح کی نیت

سوال ← تراویح کی نیت کس طرح کرنی چاہئے؟

جواب ← تراویح کی نیت یوں کرنی چاہئے :

”یا اللہ آپ کی رضاکے لئے تراویح پڑھتا ہوں“ یا

”یا اللہ اس وقت کی سنت ادا کرتا ہوں“ یا

”رمضان المبارک کے قیامِ لیل کی نماز ادا کرتا  
ہوں“

یا ”امام کی اقتداء میں تراویح پڑھ رہا ہوں“ یا

”یا اللہ امام جو نماز پڑھا رہا ہے میں بھی وہی نماز ادا  
کرتا ہوں“

ان میں سے جو بھی نیت کی جائے تراویح ادا ہو  
جائیں گی۔ (خانیہ)

مسئلہ :-- مطلقاً نماز یا نوافل کی نیت پر اکتفاء نہیں کرنا چاہئے۔

تزاویہ میں پورا قرآن کریم پڑھنا  
سوال ← تزاویہ میں پورا قرآن کریم پڑھنا افضل ہے یا سنت؟ واضح  
فرمائیں!

جواب ← ایک مرتبہ قرآن کریم ختم کرنا (پڑھ کریا سن کر) سنت ہے۔  
دو مرتبہ فضیلت ہے اور تین مرتبہ افضل ہے لہذا اگر ہر رکعت میں تقریباً  
دس آیتیں پڑھی جائیں تو ایک مرتبہ بسولت ختم ہو جائے گا اور مقتدیوں  
کو بھی گرانی نہ ہو گی، تاہم لوگوں کی سستی کی وجہ سے حتی الامکان سنت کو  
نہیں چھوڑنا چاہئے۔ (در مختار و خانیہ)

مسئلہ :-- جو لوگ حافظ ہیں ان کے لئے فضیلت یہ ہے کہ مسجد سے  
واپس آکر بیس رکعت اور پڑھا کریں تاکہ دو مرتبہ قرآن کریم ختم کرنے کی  
فضیلت حاصل ہو جائے۔ (خانیہ)

مسئلہ :-- ہر عشرہ میں ایک مرتبہ قرآن کریم ختم کرنا افضل ہے۔  
(فتاویٰ محمودیہ بحوالہ بحر)

مسئلہ :-- اگر مقتدی اس قدر ضعیف اور کاہل ہوں کہ ایک مرتبہ بھی  
پورا قرآن شریف نہ سن سکیں بلکہ اس کی وجہ سے جماعت چھوڑ دیں تو پھر  
جس قدر سننے پر وہ راضی ہوں اس قدر پڑھ لیا جائے یا المترکف  
(سورۃ الفیل) سے پڑھ لیا جائے۔ (ب) لیکن اس صورت میں ختم قرآن  
کریم کی سنت کے ثواب سے محروم رہیں گے۔ (فتاویٰ محمودیہ بحوالہ خانیہ)

مسئلہ :-- ستائیسویں شب کو قرآن کریم ختم کرنا مستحب ہے۔  
(فتاویٰ محمودیہ بحوالہ بحر)

مسئلہ :- اگر اپنی مسجد کے امام صاحب قرآن شریف ختم نہ کریں تو پھر کسی دوسری مسجد میں جماں پر ختم ہو، تراویح پڑھنے میں کوئی مصالقہ نہیں (کبیری) کیونکہ ختم کی سنت وہیں حاصل ہوگی۔ (فتاویٰ محمودیہ)

مسئلہ :- اگر اپنی مسجد کے امام صاحب قرآن شریف غلط پڑھتے ہوں تو دوسری مسجد میں تراویح پڑھنے میں کوئی حرج نہیں۔  
(فتاویٰ محمودیہ بحوالہ ہندیہ)

### ایک یا تین یا سات راتوں میں قرآن کریم ختم کرنا

سوال ← آج کل بعض شروں میں کسی جگہ ایک رات میں تراویح کے اندر قرآن کریم ختم کیا جاتا ہے اور بعض جگہ تین راتوں میں اور بعض جگہ سات راتوں میں، اس کا کیا حکم ہے؟

جواب ← اگر ایک رات میں یا تین یا سات راتوں میں تراویح کے اندر قرآن کریم اس طرح ختم کیا جائے کہ قواعد تجوید کے مطابق صاف صاف اور بالکل صحیح طریقہ سے پڑھا جائے، حروف نہ کاٹے جائیں اور صرف تعلموں یعنی تعلموں سنائی نہ دے بلکہ کلام پاک اچھی طرح سامعین کی سمجھ میں آئے اور نمازی خوش دلی سے اس میں شریک ہوں تو اس طرح ختم کرنا جائز ہے، شرعاً کچھ مصالقہ نہیں ہے، لیکن اگر قرآن کریم صاف اور صحیح نہ پڑھا جائے، حروف کٹنے لگیں، سامعین کو سوائے تعلموں، یعنی تعلموں کے کچھ سمجھ میں نہ آئے جیسا کہ بعض جگہ صورتحال اسی طرح

ہے، تو پھر اس طرح پڑھنا درست نہیں ہے، اس سے اجتناب کرنا لازم ہے۔

## تزاویح میں عورتوں کی جماعت

**سوال** ← تزاویح میں عورتوں کی جماعت کیسی ہے، جب کہ امام بھی عورت ہو اور مقتدی بھی عورت ہو؟ اسی طرح جو عورت حافظ قرآن ہو اور تزاویح میں نائے بغیر اس کا قرآن کریم حفظ نہ رہ سکتا ہو، بھولنے کا اندیشہ ہو، تو کیا ایسی حافظہ عورت گھر کے اندر عورتوں کی جماعت میں تزاویح کے اندر قرآن کریم ناسکتی ہے یا نہیں؟

**جواب** ← عورتوں کی جماعت کے بارے میں اصل حکم یہی ہے کہ اُن کی جماعت مکروہ تحریکی ہے اگرچہ تزاویح میں ہو، اس لئے خواتین کو تزاویح اور وتر کی نماز بغیر جماعت کے الگ الگ پڑھنی چاہئے۔ البتہ جو عورت قرآن کریم کی حافظہ ہو اور تزاویح میں نائے بغیر حفظ رکھنا مشکل ہو اور بھولنے کا قوی اندیشہ ہو تو ایسی صورت میں عورتوں کی جماعت تزاویح میں حافظہ عورت کو قرآن کریم نانے کی کوئی تصریح تو نہیں ملی، لیکن حضرت مفتی اعظم پاکستان حضرت مفتی محمد شفیع صاحب "بلا تداعی" (بغیر اعلان کے) صرف گھر کی خواتین کو حافظہ عورت کے قرآن کریم کی یادداشت محفوظ رکھنے کی غرض سے اس شرط کے ساتھ اجازت دیا کرتے تھے کہ حافظہ عورت کی آواز گھر سے باہر نہ جائے اور تداعی سے پرہیز کیا جائے۔ تداعی سے پرہیز کا مطلب یہ ہے کہ اس کے اندر دو باتوں میں سے کوئی بات نہ

پائی جائے۔ ایک یہ کہ اس کے لئے باقاعدہ اہتمام کر کے خواتین کو نہ بلا یا جائے۔ دوسری یہ کہ اگرچہ اہتمام سے خواتین کو نہیں بلا یا، لیکن اقتداء کرنے والی خواتین کی تعداد امام خاتون کے علاوہ دو یا تین سے زیادہ نہ ہو۔ حضرت مفتی اعظمؒ کی اس اجازت کی تائید ذیل کی تصریحات سے ہوتی ہے بلکہ آخری تصریح سے معلوم ہوتا ہے کہ حافظہ خاتون کی اگر صرف ایک ہی خاتون مقتدی ہو اور دونوں برابر کھڑی ہوں تو اس میں کچھ کراہت نہیں۔

بہر حال جہاں تک ہو سکے حافظہ خواتین کو بھی تراویح کی جماعت سے پرہیز کرنا چاہئے، البتہ بوقت ضرورت شرائطِ مذکورہ کے ساتھ مذکورہ گنجائش پر عمل کر سکتی ہیں۔

﴿وَفِي خَلَاصَةِ الْفَتاوِيِّ ، اِمَامَةُ الْمَرْأَةِ لِلنِّسَاءِ  
جَائِزَةٌ لَا يَنْصَلِّهُنَّ فِرَادِيًّا أَفْضَلُ﴾

(صفحہ ۱۴۷ جلد ۱)

﴿قُولَهُ : وَيُكَرِّهُ تَحْرِيمُ جَمَاعَةِ النِّسَاءِ ، لَا يَنْعَلَمُ  
مَمَّا انْتَقَدْتَ لِزَمْ زَا - الْكَشْفُ وَالْوَقْفُ  
وَسَطُ الصَّفَ لِزَمْ نُوكُ الْمَقَامِ مَقَامَهُ وَكُلُّ مِنْهُمَا  
مُكْرُوهٌ كَافِي الْعُنَايَةِ وَهَذَا يَقْضِي بِعَدْمِ الْكُرَاهَةِ  
لِوَاقْدَتِ وَاحِدَةٍ مُحَاذِيَةً لِفَقْدِ الْأَمْرِينِ اَه﴾

(طحططاوی علی الدر صفحہ ۲۴۵ جلد ۱ "توب رجسٹر ۱۲۸، ۳۵۷ الف)

## تزاویح میں نابالغ بچے کی امامت

**سوال** ← نابالغ بچہ کلام پاک کا حافظ ہے، کیا وہ مردوں کو تزاویح پڑھا سکتا ہے؟

**جواب** ← عقایر اور صحیح قول یہ ہے کہ نابالغ بچہ "جاہے قریب البلوغ ہی کیوں نہ ہو" تزاویح میں بالغوں کی امامت نہیں کر سکتا اور ان کو تزاویح میں پڑھا سکتا۔ (بدایہ و عقایر)

**مسئلہ** :- نابالغ کو تزاویح کے لئے امام ہنانا درست نہیں (کبیری) البتہ اگر وہ نابالغوں کی امامت کرے تو جائز ہے۔ (فتاویٰ محمودیہ ۲۱۱- خانیہ)

## تزاویح میں جماعت کا حکم

**سوال** ← تزاویح جماعت کے ساتھ مسجد میں ادا کرنا واجب ہے یا سُنّت؟ وضاحت فرمائیں۔ نیز تزاویح کی جماعت اگر گھر میں کر لی جائے تو اس میں کیا حرج ہے؟

**جواب** ← تزاویح مسجد میں با جماعت پڑھنا سُنّتِ کفایہ ہے یعنی مسجد میں اگر تزاویح کی جماعت نہ ہو اور تمام اہل محلہ تزاویح کی جماعت کو چھوڑ دیں تو تمام اہل محلہ گنہگار ہوں گے اور تارکینِ سُنّت بھی، اور اگر بعض نے با جماعت مسجد میں اور بعض نے با جماعت گھر میں ادا کی تو ترکِ سُنّت کا گناہ تو نہ ہو گا مگر گھر میں تزاویح پڑھنے والے مسجد کی فضیلت عظیمی

اور جماعتِ مسجد کی فضیلت اعلیٰ سے محروم رہیں گے۔ دوسرًا قول یہ ہے کہ تراویح کی جماعت سنت کفایہ نہیں بلکہ ہر ہر شخص پر جماعت سے تراویح پڑھنا مستقل سنت ہے لہذا اگر کوئی شخص جماعت چھوڑ دے، چاہے مسجد ہی میں تراویح ادا کر لے پھر بھی ترک سنت کا گناہ ہو گا۔ (شای وکیری)

امداد الفتاویٰ میں حضرت تھانوی رحمہ اللہ علیہ نے لکھا ہے کہ مصالح دین کے پیش نظر اسی قول ثانی پر فتویٰ ہونا چاہئے۔ اس لئے پورے اہتمام کے ساتھ مسجد میں جماعت کے ساتھ تراویح ادا کرنی چاہئے اور بلا ضرورت گھر میں تراویح کی جماعت کرنے سے احتساب کرنا چاہئے۔

مسئلہ : -- گھر پر تراویح کی جماعت کرنے سے بھی جماعت کی فضیلت حاصل ہو جائے گی اور جماعت سے تراویح پڑھنے کی سنت بھی ادا ہو جائے گی لیکن مسجد میں پڑھنے کا جو ستائیں درجہ ثواب ہے وہ نہیں ملے گا۔ (فتاویٰ محمودیہ بحوالہ کبیری صفحہ ۳۸۳)

مسئلہ : -- تراویح کی جماعت عشاء کی جماعت کے تابع ہے (اللہ اعشاء کی جماعت سے پہلے تراویح جائز نہیں) اور جس مسجد میں عشاء کی جماعت نہیں ہوئی وہاں پر تراویح کو بھی جماعت سے پڑھنا درست نہیں۔

(فتاویٰ محمودیہ بحوالہ کبیری صفحہ ۳۹۱)

مسئلہ : -- ایک شخص تراویح پڑھ چکا ہے، امام بن حنبل ریا مقتدی ہو کر۔ اب اسی شب میں اس کو امام بن کر تراویح پڑھنا درست نہیں البتہ دوسری مسجد میں اگر تراویح کی جماعت ہو رہی ہو تو وہاں جا کر (بہ نیت نفل)

جماعت میں شریک ہونا بلا کراہت جائز ہے۔ (کبیری صفحہ ۳۸۹)

**مسئلہ :-** ایک امام کے پیچھے فرض اور دوسرے امام کے پیچھے تراویح  
اور تو ترپڑھنا بھی جائز ہے۔ (فتاویٰ محمودیہ بحوالہ کبیری)

**مسئلہ :-** کسی مسجد میں ایک مرتبہ تراویح کی جماعت ہو چکی ہو تو دوسری  
مرتبہ اسی شب میں وہاں تراویح کی جماعت جائز نہیں، لیکن تھا تھا پڑھنا  
درست ہے۔ (فتاویٰ محمودیہ بحوالہ بحر)

### تراویح میں داڑھی منڈے کی امامت

**سوال** بعض حفاظ ایسا کرتے ہیں کہ تمام سال داڑھی منڈواتے یا  
کترواتے رہتے ہیں اور ماہ رمضان سے کچھ عرصہ پسلے داڑھی چھوڑ دیتے  
ہیں، رمضان تک کچھ ہلکی ہلکی سی داڑھی نکل آتی ہے، پھر لوگ انھیں  
تراویح پڑھانے کے لئے امام مقرر کر لیتے ہیں اور رمضان کے بعد یہ حفاظ  
حسب سابق دوبارہ داڑھی منڈوا یا کتروا لیتے ہیں، تو ایسے حفاظ کے پیچھے  
تراویح پڑھنا کیسا ہے؟

**جواب** حضور اکرم صلی اللہ علیہ وسلم کی حدیث سے (جو آگے  
آری ہے) داڑھی کا چھوڑنا اور زیادہ کرنا اور موخچوں کا کتروانا اور کم کرنا  
ثابت ہے اور داڑھی جبکہ ایک مٹھی سے کم ہو تو اس کا منڈوانا یا کتروانا  
شرع بالکل ناجائز ہے۔ لذا جو حفاظ ایک مٹھی سے کم داڑھی کو منڈواتے  
یا کترواتے ہیں وہ ارتکاب حرام کی وجہ سے فاسد ہیں (خواہ دوسری باتوں

میں کتنے ہی نیک ہوں مگر ان باتوں سے یہ فق ختم نہیں ہو سکتا) اور فاسق کے پیچھے تراویح پڑھنا مکروہ تحریکی ہے، یعنی حرام کے قریب ہے اور ایسے شخص کو امام بنانا جائز نہیں ہے۔ ہر مسجد کی انتظامیہ کا فرض ہے کہ اچھی طرح دیکھ بھال کر تراویح کے لئے حافظ مقرر کرے۔ اس میں قرابت داری یا باہمی تعلقات کی رعایت کر کے فاسق کو امام مقرر کرنا جائز نہیں ہے، جو انتظامیہ ایسا کرے گی وہ گنگار ہو گی اور لوگوں کی نماز خراب کرنے کا وباں بھی اُنسی پر ہو گا۔ لہذا تراویح کے لئے ایسا حافظ منتخب کریں جو ظاہراً بھی باشرع، متقدی اور پرہیز گار ہو۔

عن ابن عمر رضى الله تعالى عنه قال قال  
رسول الله صلى الله عليه وسلم: خالعوا  
المشركين او فروا اللھی واحفوا الشوارب وفي  
رواية انه كوا الشوارب واعفوا اللھی، متყق  
عليه (مشکوٰة صفحہ ۲۸۰)

البتة اگر کوئی حافظ داڑھی منڈوانے یا کتروانے کے گناہ سے پچ دل کے ساتھ توبہ کر لے اور آثار و قرائیں سے نمازوں کو یا انتظامیہ کو اس کی توبہ پر اطمینان ہو تو بعد توبہ صادقه کے اس کو تراویح میں امام بنالیتا درست ہے۔

## تزاویح پڑھانے کی اجرت

**سوال ۱۔ (الف)** اجرت دے کر تزاویح پڑھوانا کیسا ہے؟ بعض حفاظ صاف معاملہ کرتے ہیں۔ بعض یوں کہہ دیتے ہیں کہ جو آپ چاہیں دے دینا۔ بعض کچھ نہیں کہتے مگر لینے کی نیت ہوتی ہے۔ کسی جگہ متولی صاحب کہہ دیتے ہیں کہ اپنی خوشی سے جو چاہیں گے دے دیں گے، تو اس طرز کی اجرت کا تعین مشروط یا معروف طور پر شرعاً درست ہے؟

**(ب)** بعض جگہ رقم کے علاوہ جوڑا بھی بنا کر دیتے ہیں اور بعض مساجد میں ختم قرآن کے موقع پر یا اس سے پہلے تزاویح پڑھانے والے کی امداد کرنے کے لئے لوگوں سے باقاعدہ چندہ جمع کیا جاتا ہے اور تزاویح پڑھانے والے کو دے دیا جاتا ہے، اس کے لینے کا کیا حکم ہے؟

**(ج)** بعض لوگ انفرادی طور پر تنائی میں امام صاحب کی کچھ مدد کر دیتے ہیں۔ پہلے سے کچھ طے نہیں ہوتا، نہ ملنے کی امید ہوتی ہے، تو اس کا لینا جائز ہے یا نہیں؟ نیز حافظ صاحب مسجد کی انتظامیہ سے اپنی آمد و رفت کا فرچہ لے سکتے ہیں یا نہیں۔ اسی طرح اگر تزاویح پڑھانے کے لئے حافظ صاحب دوسرے شر میں جائیں اور وہاں قیام کریں تو وہاں کے قیام کا خرچہ بھی لے سکتے ہیں یا نہیں؟

**جواب ۱۔ (الف، ب)** تزاویح میں کلام پاک پڑھنے کی اجرت خواہ مشروط ہو یا معروف ہو، جیسا کہ عام طور پر راجح ہے کہ کسی نہ کسی عنوان سے لینا دینا لازم سمجھا جاتا ہے، اور حفاظ بھی ایسی جگہ کی تلاش میں ہوتے ہیں جہاں زیادہ ملنے کی امید ہو، حتیٰ کہ اگر دوسرے شر جانا پڑے تو

اس کو بھی برداشت کرتے ہیں، اور اگر کسی جگہ کچھ امید ملنے کی نہ ہو تو وہاں نہیں جاتے، بلانے پر بھی عذر کر دیتے ہیں، اور اگر زبان سے نہ کہیں مگر دل میں ملنے یا لینے کی نیت ہوتی ہے تو ان سب صورتوں میں ہدیہ، چندہ اور اعانت کے عنوان سے جو کچھ نقدی یا جوڑا دیا جاتا ہے، ان کا لینا حرام ہے، کیونکہ قرآنِ کریم پڑھنا عبادت ہے اور عبادت پر اجرت لینا حرام ہے۔

بعض حضرات اس کو اذان و اقامت اور تعلیم و وعظ پر قیاس کر کے جائز کرتے ہیں۔ مگر ان کا یہ قیاس غلط ہے کیونکہ اصل مسئلہ ان میں بھی عدم جواز ہی کا ہے مگر متاخرین فقہاء نے ضروریات شرعی کی وجہ سے ان کو مستثنیٰ کیا ہے اور تراویح میں قرآن سنانا ضروریات دین میں سے نہیں ہے، لہذا اس کی اجرت حرام رہے گی۔ (امداد الفتاویٰ صفحہ ۲۹۰ جلد ایں اس مسئلہ پر مفصل بحث کی گئی ہے) لہذا اگر خالص لوجہ اللہ تراویح پڑھانے والا حافظہ ملے تو تراویح "الم ترکیف" سے پڑھ لی جائیں۔

(ج) اگر کسی حافظ نے خالص اللہ کی رضا کے لئے قرآن نایا اور معروف یا مشروط طور پر کچھ نہ ثہرا یا اور نہ لینے کا کوئی ارادہ تھا۔ پھر اتفاق سے چپکے سے کسی نے کچھ پیش کر دیا تو اس کا لینا درست ہے۔ یہ اجرت کے حکم میں داخل نہیں ہے۔

### تراویح کے لئے اجرت پر امام مقرر کرنا

**سوال ۳۴** جس طرح پانچ وقت کی نمازوں کے لئے اجرت پر امام مقرر

کیا جاتا ہے، اسی طرح ماہ رمضان میں تراویح پڑھانے کے لئے کسی حافظ کو اجرت پر امام مقرر کرنا کیا ہے، جائز ہے یا نہیں؟

**جواب** ← چونکہ مقصود اصلی یہاں امامت نہیں ہے بلکہ تراویح میں قرآن پاک کا ختم ہے، اس لئے اس پر جو اجرت لی اور وہی جائے گی وہ ختم قرآن کی وجہ سے ہو گی نہ کہ مخفی امامت کی وجہ سے، لذایہ اجرت ناجائز ہو گی، اور قرآن کریم کی اجرت حلال کرنے کے لئے یہ حیلہ اختیار کرنا درست نہ ہو گا۔ (مختصر از فتاویٰ دارالعلوم مدلل)

**ہر چار رکعت پر جلسہ استراحت اور اس کی دعاء  
سوال** ← تراویح کی ہر چار رکعت کے بعد بیٹھنے کا کیا حکم ہے؟ کتنی دیر بیٹھنا چاہئے اور اس میں کیا کرنا چاہئے؟

**جواب** ← ہر ترویجہ یعنی چار رکعت پڑھ کر اتنی ہی دیر یعنی چار رکعت کے موافق جلسہ استراحت کرنا مستحب ہے (اسی طرح پانچوں ترویجہ یعنی ہیں رکعت کے بعد وتر سے پہلے بھی جلسہ استراحت مستحب ہے لیکن اگر مقتدیوں پر جلسہ استراحت سے گرانی ہوتی ہو تو نہ بیٹھے۔ (عاملگیری) اور جلسہ استراحت میں اختیار ہے کہ تسبیح، قرآن شریف، نقلیں، جو دل چاہے پڑھتا رہے۔ اہل مکہ کا معمول طواف کرنے اور دور کعت نفل پڑھنے کا ہے اور اہل مدینہ کا معمول چار رکعت پڑھنے کا (بکیری) اور اس دوران یہ دعاء بھی منقول ہے :

﴿سُبْحَانَ رَبِّ الْمَلَكِ وَالْمَلَائِكَةِ، سُبْحَانَ رَبِّ  
 الْعَزَّةِ وَالْعَظَمَةِ وَالْقُدْرَةِ وَالْكَبِيرِيَاءِ وَالْجَبَرِوْتِ،  
 سُبْحَانَ رَبِّ الْمَلَكِ الْحَقِّ الَّذِي لَا يَنْبُوْثُ، سُبْحَانَ رَبِّ دَوْسٍ  
 رَبِّنَا وَرَبِّ الْمَلَائِكَةِ وَالرُّوحِ لَا إِلَهَ إِلَّا اللَّهُ شَفِيعُ  
 الْمُشَفِّعِ، اللَّهُ شَفِيعُ الْمُشَفِّعِ وَتَعَوَّذْ بِكَ مِنَ النَّارِ﴾

(فتاویٰ محمودیہ جواہر شامی)

مسئلہ :- دس رکعت پر جلسہ استراحت کرنا مکروہ تشرییحی ہے۔  
 (فتاویٰ محمودیہ جواہر کبیری)

جلسہ استراحت میں زور سے درود پڑھنا  
 سوال → ہمارے یہاں ہر تراویح کی چار رکعت کے بعد جلسہ  
 استراحت کرتے ہیں اور ہر جلسہ استراحت میں امام اور تمام مقتدی باآواز  
 بلند درود اور کلمہ توحید و استغفار پڑھتے ہیں۔ ایسے پڑھنا کیسا ہے ؟ کتب فقہ  
 سے جواب دیں۔

جواب → دعاء و درود آہستہ پڑھنا افضل ہے۔ قرآن کریم میں ارشاد  
 ہے :

﴿أَدْعُوكُمْ تَضَرِّعًا وَخُفْيَةً﴾ (آلہ ۱۷)

”تم اپنے رب کو آہستہ اور عاجزی کے ساتھ پکارو۔“ -  
(فتاویٰ محمودیہ)

# DifaSahabah.com

شفعہ کے کہتے ہیں

سوال ۱ ہر شفعہ کے بعد دور رکعت علیحدہ پڑھنا بدعت ہے تو جواب  
طلب امر ہے کہ شفعہ کے کہتے ہیں؟

جواب ۱ دور رکعت کو شفعہ کہتے ہیں۔ (فتاویٰ محمودیہ)

ایک سلام سے بیس تراویح پڑھنا

سوال ۲ تراویح کی کتنی رکعتیں ایک سلام سے پڑھنا جائز ہے؟  
تفصیلی جواب دیجئے۔

جواب ۲ تراویح کی دو دور رکعت ایک سلام سے پڑھنا افضل ہے اور  
چار رکعات بھی ایک سلام سے پڑھنے میں کوئی مضائقہ نہیں ہے اور آٹھ  
رکعت بھی ایک سلام سے پڑھنا مکروہ نہیں (مگر ہر ترویجہ پر جلسہ استراحت  
کی لفڑیت مواصل نہ ہوئی) البتہ آٹھ رکعت سے زائد خلاف اولی اور  
مکروہ ہے۔ (فتاویٰ محمودیہ جلد ۱۱، بیجی)

تراویح عشاء کے تابع ہیں

سوال ۳ زید جب مسجد میں آیا تو دیکھا کہ عشاء کی نماز ہو گئی ہے اور

تزاویہ ہو رہی ہے، تو اب زید پسلے عشاء کے فرض پڑھے یا تزاویہ میں شریک ہو جائے؟

**جواب** ← زید کو چاہئے کہ پسلے عشاء کی نماز پڑھے یعنی چار فرض اور دو سنت پڑھے اور پھر تزاویہ میں شریک ہو، کیونکہ تزاویہ عشاء کے فرض کے تابع ہے۔ اور اس دوران میں جو تزاویہ کی رکعت رہ جائیں انھیں دو ترویجوں کے درمیان جلسہ استراحت کے وقت پوری کر لے، اگر موقع نہ ملے تو وہ تراویہ کے بعد پڑھنے۔ (ہندیہ)

اکیلے عشاء کے فرض پڑھنے والے کا جماعت سے وہ تراویہ نہ  
یا پڑھانا

**سوال** ← زید نے عشاء کے فرض بغیر جماعت کے پڑھے اور تزاویہ میں امام کے ساتھ شریک ہو گیا تو اب وہ توبھی جماعت سے پڑھ سکتا ہے یا نہیں۔ نیز اگر تزاویہ کی کچھ رکعت رہ گئی ہوں تو توبھی وہ ترکی جماعت میں شرکت کر سکتا ہے یا نہیں؟

**جواب** ← زید نے اگرچہ عشاء کے فرض جماعت سے نہ پڑھے ہوں مگر تزاویہ اور وہ میں امام کے ساتھ شریک ہو سکتا ہے۔ اور اگر کچھ تزاویہ باقی رہ گئی ہوں تو انھیں وہ تزاویہ کرنے کے بعد ادا کرے۔ (ہندیہ)

**مسئلہ** :- اسی طرح اگر زید نے عشاء کے فرض جماعت سے نہیں پڑھے بلکہ تنہ اپڑھے ہیں، تب توبھی وہ تزاویہ اور وہ ترکی نمازوں میں امامت کر سکتا

## ابتداء تراویح کے وقت لوگوں کا پیشے رہنا

**سوال** ۱۱۱۱۱۱ تراویح کے شروع ہونے کے وقت بعض لوگ پیچے پیشے رہتے ہیں یا کسی دوسرے کام میں مشغول ہو جاتے ہیں اور امام جب رکوع میں جاتا ہے تو یہ لوگ کھڑے ہو کر رکوع میں شامل ہو جاتے ہیں، اس کا کیا حکم ہے؟

**جواب** ۱۱۱۱۱۱ اس طرح کرنا مکروہ اور منع ہے کیونکہ اس میں نماز پڑھنے میں سستی کا اظہار ہے جو منافقین کے عمل کے مشابہ ہے۔

(فتاویٰ محمودیہ بحوالہ خانیہ)

**مسئلہ** :-- جس شخص پر نیند کا غلبہ ہو اس کو چاہئے کہ کچھ دیر سور ہے، اس کے بعد تراویح پڑھے۔ (شامی)

**مسئلہ** :-- تراویح کو شمار کرتے رہنا مکروہ ہے، کیونکہ یہ اُکتا جانے کی علامت ہے۔ (خانیہ)

**مسئلہ** :-- مستحب یہ ہے کہ شب کا اکثر حصہ تراویح میں خرچ کیا جائے۔

(فتاویٰ محمودیہ بحوالہ بحر)

## تراویح پورے ماہ پڑھنا سنت ہیں

**سوال** ۱۱۱۱۱۱ تراویح میں جب قرآنِ پاک ختم ہو جاتا ہے تو بعض لوگ

تزاویح بھی چھوڑ دیتے ہیں کیا یہ صحیح ہے؟

**جواب** ← یہاں دو چیزیں جدا جدا سنت ہیں۔ ایک تو تزاویح میں قرآن پاک کا ختم کرنا جو مستقل الگ سنت ہے۔ اور دوسری : پورے مینے تزاویح پڑھنا۔ یہ علیحدہ سنتِ مؤکدہ ہیں۔ تزاویح رمضان کا چاند نظر آنے پر شروع ہوتی ہیں اور عید الفطر کا چاند نظر آنے پر ختم ہوتی ہیں۔ چنانچہ اگر کلام پاک کسی جگہ ایک رات یا تین راتوں یا سات راتوں یا دس پندرہ روز میں ختم ہو جائے تو بھی بقیہ رمضان میں روزانہ تزاویح پڑھنی ہوں گی۔ کیونکہ یہاں ایک سنت ختمِ قرآن تو مکمل ہو گئی۔ مگر دوسری سنت تزاویح باقی ہیں، لہذا ختمِ قرآن کے بعد رمضان کی جتنی راتیں باقی ہوں ان میں بھی تزاویح جماعت سے پڑھنی چاہئیں۔ (ہندی)

### ركعات تزاویح میں شبہ کے مسائل

**سوال** ← رکعات تزاویح کے بارے میں مقتدی حضرات کے درمیان اختلاف ہوا۔ بعض کہتے ہیں کہ انہارہ ہوئیں اور بعض کہتے ہیں کہ بیس ہوئیں اور ہر فرق کو اپنی بات کا پورا یقین ہے، تو اب کس کا قول معتبر ہو گا۔

**جواب** ← امام جس طرف ہو گا اس جماعت کا قول معتبر ہو گا۔

فَإِنْ اخْتَلَفُوا وَكَانَ إِلَامَ مَعَ بَعْضِهِمْ رَحِيمٌ

ادعى كل فريق اليقين (۳۸۷ صفحہ اکیری)

**سوال** ← امام نے دو رکعت تراویح پڑھ کر سلام پھیرا تو مقتدیوں میں اختلاف ہوا۔ بعض کہتے ہیں دو رکعت ہوئیں، بعض کہتے ہیں تین ہوئیں تو اب امام کس کی بات مانے اور اگر امام کو بھی شک ہو جائے تو کس بات پر عمل کرے۔

**جواب** ← اگر امام کو بھی یقین ہے کہ دو رکعت ہوئی ہیں، تب تو امام ہی کی بات معتبر ہو گی، مقتدیوں کی بات کا اعتبار نہ ہو گا، لیکن اگر خود امام کو بھی شک ہو جائے تو اس صورت میں مقتدیوں میں جو لوگ امام کے نزدیک چے اور قابل اعتبار ہیں۔ ان کی بات مانی جائے گی۔

(قاضی خان صفحہ ۲۳۹ جلد ا، کبیری صفحہ ۳۸۷)

**سوال** ← تراویح کی رکعات میں امام کو شک ہو گیا کہ انہارہ ہوئی ہیں یا نہیں؟ اور مقتدیوں میں بھی اختلاف ہے اور امام کو مقتدیوں میں سے کسی کی بات کا یقین بھی نہیں ہے، تو ایسی صورت میں امام کیا کرے۔

**جواب** ← جب یہ صورت پیش آئے تو سمجھا جائے گا کہ گویا سب لوگ شک میں مبتلا ہیں۔ جس کا حکم یہ ہے کہ بغیر جماعت کے سب لوگ علیحدہ دو رکعت تراویح پڑھیں، جس میں انہیں شک ہوا ہے۔

(فتاویٰ محمودیہ، بحوالہ قاضی خان صفحہ ۲۳۹ جلد ا، کبیری صفحہ ۳۸۷)

**مسئلہ** : - اگر انہارہ رکعت پڑھ کر امام سمجھا کہ بیس تراویح پوری ہو گئیں اور وتروں کی نیت باندھ لی مگر دو رکعت دتر پڑھ کریا و آیا کہ دو رکعت تراویح باقی رہ گئی ہیں۔ اور اسی وقت دو رکعت پر سلام پھیر دیا تو یہ

و تر کی نیت ہے پڑھی ہوئی دو رکعتیں تراویح میں شمار نہ ہو نگیں۔  
 (فتاویٰ محمودیہ بحوالہ خانیہ)

مسئلہ :- اگر وتر پڑھنے کے بعد یاد آیا کہ تراویح کی دو رکعتیں رہ گئی ہیں تو اس کو بھی جماعت کے ساتھ پڑھنا چاہئے۔

مسئلہ :- اگر وتر کے بعد میں یاد آیا کہ ایک مرتبہ صرف ایک ہی رکعت پڑھی گئی اور دو رکعت پوری نہیں ہوئیں تھیں اور کل تراویح انیس ہوئی ہیں تو صرف انہی دو رکعت کا اعادہ ہو گا اور اس کے بعد کی تمام تراویح کا اعادہ نہ ہو گا۔ (فتاویٰ محمودیہ بحوالہ بیہری)

مسئلہ :- جب فاسد رکعات کا اعادہ کیا جائے تو اس میں جس قدر قرآن شریف پڑھا تھا اس کا بھی اعادہ کرنا چاہئے تاکہ تمام قرآن شریف صحیح نماز میں ختم ہو۔ (فتاویٰ محمودیہ بحوالہ خانیہ)

مسئلہ :- ایک شخص تراویح سمجھ کر نماز میں شریک ہوا پھر معلوم ہوا کہ امام و تر پڑھا رہا ہے، تو اس کو چاہئے کہ امام کے سلام کے بعد چوتھی رکعت بھی اپنی رکعات میں ملا لے لیکن اگر امام کے ساتھ سلام پھیر دیا اور چوتھی رکعت نہیں ملا تی تب بھی اس کے ذمہ اس کی قضائیں۔ (فتاویٰ محمودیہ)

تراویح میں رکعت یا قعدہ کا بھولنا

سوال ۱۱۱ → تراویح کی دوسری رکعت میں بیٹھنا بھول جائے تو کیا حلم ہے؟

**جواب** ← تراویح کی دوسری رکعت پر قعده بھول کر کھڑا ہو جائے تو جب تک تیسرا رکعت کا سجدہ نہ کیا ہو، واپس اگر بینہ جائے اور سجدہ سو کر کے نماز پوری کرے اور اگر تیسرا رکعت کا سجدہ کر لیا ہو تو چوتھی رکعت ملا کر سجدہ سو کر کے نماز مکمل کرے، مگر ان چار رکعت کو عرف دو رکعت شمار کیا جائے یعنی دو رکعت تراویح ہوں گی اور دو رکعت نفل۔  
(ہندیہ)

**مسئلہ :-** اسی طرح اگر امام نے دو رکعت پر قعده نہیں کیا بلکہ چار پڑھ کر قعده کیا اور سجدہ سو بھی کر لیا تو یہ اخیر کی دو رکعت تراویح شمار ہوں گی اور پہلی دو رکعت نفل ہو جائیں گی۔ (فتاویٰ محمودیہ بحوالہ کبیری)

**سوال** ← امام یا منفرد نے تراویح کی تین رکعت پڑھ کر سلام پھیر دیا تو اب اس کی دو رکعت تراویح ٹھیک ہوئی یا نہیں؟

**جواب** ← اگر امام یا منفرد دوسری رکعت میں بینہ گئے تھے تب تو دو رکعت تراویح صحیح ہو گئیں، لیکن نفل کی ایک رکعت ملا چکا تھا لذ اچوتھی رکعت بھی ملائی چاہئے تھی مگر جبکہ درمیان میں سلام پھیر دیا تو اب دو رکعت نفل کی قضاء پڑھنا واجب ہوگی۔ اور اگر دوسری رکعت کا قعده بالکل کیا ہی نہیں بلکہ بھول کر تیسرا رکعت کے بعد دو رکعت سمجھ کر سلام پھیر دیا تو نماز فاسد ہو گئی۔ اب یہ دو رکعت تراویح دوبارہ پڑھنی پڑیں گی۔ اور ان تین رکعات میں جس قدر قرآن شریف پڑھا تھا، اس کا بھی اعاوہ ہو گا۔ (خانیہ)

## تزاویہ میں غلطی بتانے کا طریقہ

**سوال** ← اگر تزاویہ میں امام غلطی سے تیری رکعت کے لئے کھڑا ہو جائے تو مقتدیوں کو کن الفاظ کے ذریعے امام کو اس کی غلطی یاد دلانی چاہئے؟

**جواب** ← تیری رکعت کا بجدہ کرنے سے پہلے مقتدیوں کو لفظ سبحان اللہ کہنا چاہئے تاکہ امام واپس قعدہ میں بیٹھ جائے۔

(فتاویٰ محمودیہ بحوالہ ہندیہ صفحہ ۸۷ جلد ۱)

**مسئلہ** :- تزاویہ میں امام کو قرات وغیرہ میں غلطی بتانے کے لئے نابالغ حافظ کو مقرر کرنا جائز ہے، اور نابالغ حافظ جب امام کے ساتھ نماز میں شریک ہوا اور امام کو لفظہ دے تو جائز ہے، اس سے نماز فاسد نہیں ہوتی۔

(خطاوی علی الراتی بتصرف)

**مسئلہ** :- اور نیز مردوں کی صفائی میں امام کے پیچھے نابالغ حافظ کو غلطی بتانے کی غرض سے کھڑا کرنا بھی جائز ہے۔

(حسن الفتاویٰ بتصرف)

## بلا عنور تزاویہ بیٹھ کر پڑھنا

**مسئلہ** :- بلا عنور تزاویہ بیٹھ کر پڑھنے سے تزاویہ ادا ہو جائے گی، مگر ثواب نصف ملے گا۔ (فتاویٰ محمودیہ بحوالہ ہندیہ)

مسئلہ :- اگر امام کسی عذر کی وجہ سے بیٹھ کر تراویح پڑھائے، تب بھی مقتدیوں کو کھڑے ہو کر پڑھنا مستحب ہے۔ (فتاویٰ محمودیہ بحوالہ فانی)

## جماعت تراویح میں شرکت کے مسائل

مسئلہ :- کوئی شخص ایسے وقت جماعت میں شریک ہوا کہ امام قرأت شروع کر دکا تھا تو اب اس کو سبحانک اللہم نہیں پڑھنا چاہئے۔

(فتاویٰ محمودیہ بحوالہ کبری)

مسئلہ :- اگر مسبوق نے امام کے ساتھ یا امام سے کچھ پہلے بھول کر سلام پھیر دیا تو اس پر سجدہ سو واجب نہیں اور اگر امام کے لفظ السلام کرنے کے بعد سلام پھیرا ہے تو اس پر سجدہ سو واجب ہے۔

(فتاویٰ محمودیہ بحوالہ محیط)

مسئلہ :- مسبوق اپنی نماز پوری کرنے کے لئے اس وقت تک نہ اٹھے جب تک کہ امام کی نماز ختم ہونے کا یقین نہ ہو جائے۔ (محیط)

کیونکہ بعض دفعہ امام سجدہ سو کے لئے سلام پھیرتا ہے اور مسبوق اس کو ختم کا سلام سمجھ کر اپنی نماز پوری کرنے کے لئے کھڑا ہو جاتا ہے۔ ایسی صورت میں فوراً لوٹ کر امام کے ساتھ شریک ہو جانا چاہئے۔

مسئلہ :- اگر کوئی شخص ایسے وقت میں آیا کہ امام رکوع میں تھا، یہ فوراً بکھیر تحریکہ کہہ کر رکوع میں شریک ہوا اور جب ہی امام نے رکوع سے سر اٹھایا، پس اگر سیدھا کھڑا ہونے کی حالت میں بکھیر تحریکہ کہہ کر رکوع میں

گیا تھا اور رکوع میں جھکنے سے پہلے پہلے اللہ اکبر کہ چکا تھا اور کمر کو رکوع میں برابر کر لیا تھا اس کے بعد امام نے رکوع سے سرا اٹھایا ہے، تب تو رکعت مل گئی، تبع اگرچہ ایک مرتبہ بھی نہ کی ہو۔ اور اگر امام کے سرا اٹھانے سے پہلے رکوع میں کمر کو برابر نہیں کر سکا تو رکعت نہیں ملی، اور اگر تکمیر سیدھے کھڑے ہو کر نہیں کی بلکہ جھکتے ہوئے کی اور رکوع میں پہنچ کر ختم کی ہے تو یہ نماز شروع کرنا ہی صحیح نہیں ہوا، اور اس کی نماز نہیں ہوئی۔ (فتاویٰ محمودیہ بحوالہ محيط)

**مسئلہ :-** اگر قیام میں امام کے ساتھ شریک ہو گیا مگر رکوع امام کے ساتھ نہیں کیا، بلکہ امام کے رکوع سے سرا اٹھانے کے بعد رکوع کیا، تب بھی رکعت مل گئی۔ (فتاویٰ محمودیہ بحوالہ محيط بصرف)

**مسئلہ :-** اگر رکوع میں امام کے ساتھ آگر شریک ہوا اور صرف ایک ہی مرتبہ تکمیر کی (یعنی تکمیر تحریکہ اور رکوع کی تکمیر دونوں نہیں کیں) تب بھی نماز صحیح ہو گئی۔ (فی القدر) بشرطیکہ تکمیر کھڑے ہو نیکی حالت میں کی ہو، رکوع میں نہ کی ہو۔

**مسئلہ :-** امام جب تشدید کے لئے بیٹھا تو ایک مقتدی سو گیا، امام نے سلام پھیر کر دوسری دور رکعتیں شروع کر دیں، پھر جب تشدید کے لئے بیٹھا، تب یہ سونے والا جا گا، پس اگر اس کو معلوم ہے کہ یہ دوسری رکعتیں ہیں تو سلام پھیر کے اس میں شریک ہو جائے اور امام کے سلام کے بعد کھڑے ہو کر مسبوق کی طرح دو رکعت پڑھے پھر امام کے ساتھ اگلی تراویح میں شریک ہو جائے۔ (فتاویٰ محمودیہ بحوالہ ہندیہ)

مسئلہ :- امام کو چاہئے کہ تراویح کے دوران پورے قرآن شریف میں ایک مرتبہ کسی بھی سورت کے شروع میں بسم اللہ الرحمن الرحیم کو بھی زور سے پڑھئے، آہستہ پڑھنے سے امام کا قرآن شریف تو پورا ہو جائے گا مگر مقتدیوں کا پورا نہ ہو گا۔ (فتاویٰ محمودیہ)

مسئلہ :- اگر کوئی آیت چھوٹ گئی اور کچھ حصہ آگے پڑھ کر یاد آیا کہ فلاں آیت چھوٹ گئی ہے، تو اس چھوٹی ہوئی آیت کے پڑھنے کے بعد آگے پڑھے ہوئے حصہ کا اعادہ بھی مستحب ہے۔

(فتاویٰ محمودیہ بحوالہ ہندیہ صفحہ ۱۸)

مسئلہ :- کسی چھوٹی سورت کا فصل کرنا دور کعت کے درمیان فرائض میں مکروہ ہے تراویح میں مکروہ نہیں۔ (فتاویٰ محمودیہ بحوالہ بحر)

### تراویح کی قضا نہیں ہے

مسئلہ :- اگر تراویح کسی وجہ سے فوت ہو جائیں اور رات گزر جائے تو دن میں یا کسی اور وقت ان کی قضا نہیں نہ جماعت کے ساتھ نہ بغیر جماعت کے۔ اگر کسی نے قضا کی تو وہ تراویح نہ ہوں گی بلکہ نقلیں ہوں گی۔

(فتاویٰ محمودیہ بحوالہ بحر)

کیونکہ قضا فرائض اور واجبات یا فجر کی سنتوں کی ہوئی ہے۔

(فتاویٰ محمودیہ)

Brought To You By

## تراتح میں سجدہ تلاوت کے احکام

**مسئلہ :-** آیت سجدہ کے بعد فوراً ہی سجدہ تلاوت کرنا افضل ہے لیکن اگر نماز میں آیت سجدہ کے بعد سجدہ تلاوت نہ کیا بلکہ رکوع کر لیا اور اس میں اس سجدہ تلاوت کی نیت کر لی تب بھی سجدہ تلاوت ادا ہو جائے گا۔ اور اگر رکوع میں نیت نہیں کی تو اس کے بعد نماز کے سجدہ سے بلا نیت بھی یہ سجدہ تلاوت ادا ہو جائے گا۔ لیکن یہ جب ہے کہ آیت سجدہ کے بعد تین آیتوں سے زیادہ پڑھ کا ہو تو اب اس سجدہ تلاوت کا وقت جاتا رہا، نہ نماز میں ادا ہو سکتا ہے نہ خارج نماز بلکہ توبہ و استغفار کرنا چاہئے۔

(محیط، فتاویٰ محمودیہ بحوالہ محیط)

**مسئلہ :-** اگر آیت سجدہ جو کہ سورت کے ختم پر ہے پڑھ کر سجدہ کیا تو اب سجدہ سے انٹھ کر فوراً رکوع نہ کیا جائے (اس خیال سے کہ سورت ختم ہو ہی گئی) بلکہ تین آیت کی مقدار پڑھ کر رکوع کرنا چاہئے۔

(فتاویٰ محمودیہ بحوالہ محیط)

**مسئلہ :-** آیت سجدہ پڑھنے والے اور سننے والے دونوں پر سجدہ تلاوت واجب ہوتا ہے۔ (فتاویٰ محمودیہ بحوالہ محیط)

**مسئلہ :-** سورۃ حج میں پہلا سجدہ واجب ہے، دوسرا نہیں۔  
(فتاویٰ محمودیہ بحوالہ محیط)

**مسئلہ :-** اگر خارج نماز آیت سجدہ کی تلاوت کی، مگر سجدہ نہیں کیا، نماز میں وہی آیت دوبارہ پڑھی اور سجدہ کیا تو یہ سجدہ دونوں دفعہ کے لئے کافی ہو جائے گا اور اگر پہلے سجدہ کر لیا تھا تو اب دوبارہ بھی سجدہ کرنا واجب ہے۔  
(فتاویٰ محمودیہ بحوالہ محیط)

**مسئلہ :-** اگر امام نے آیت سجدہ پڑھ کر سجدہ کیا اور کوئی شخص آیت سجدہ سن کر امام کے ساتھ اس سجدے کے بعد اس رکعت میں شریک ہو گیا تو اس کے ذمہ سے یہ سجدہ ساقط ہو گیا، اور اگر اس رکعت میں شریک نہیں ہوا تو اس کو خارج صلوٰۃ علیحدہ سجدہ کرنا واجب ہے۔  
(فتاویٰ محمودیہ بحوالہ محیط)

وَصَلَى اللَّهُ تَعَالَى عَلَى خَيْرِ خَلْقِهِ حَمْدٌ وَالْهُ  
وَاصْحَابِهِ وَبَارَكَ وَسَلَّمَ تَسْلِيمًا  
كَثِيرًا كَثِيرًا

(بکریہ "ابلاغ" کراپی، سی ۱۹۸۷ء)

